



گورنر KATHY HOCHUL

فوری ریلیز کے لیے: 25/11/2025

گورنر HOCHUL کا پوری ریاست نیو یارک میں بے گھروں کے لیے رہائش گاہیں بنانے کی خاطر \$125 ملین سے نوازنے کا اعلان

وفاقی امدادی ہاؤسنگ فنڈنگ میں کمی پر ریاست نیو یارک نے قدم آگے بڑھایا، قومی سطح پر کٹوتیوں کے درمیان کمزور نیو یارک والوں کی حفاظت کی

ریاستی فنڈنگ دارالحکومتی ضلع، وسطی نیو یارک، فنگر لیکس، لانگ آئی لینڈ، موباک ویلی، نیو یارک سٹی، جنوبی سلسلے، اور مغربی نیو یارک میں مستقل امدادی، عبوری، اور ہنگامی رہائش کے 645 یونٹ بنائے گی

ان منصوبوں میں ماضی میں بے گھر رہنے والے سابق فوجیوں، عمر رسیدہ بزرگوں، گھریلو تشدد کے متاثرین اور سنگین ذہنی بیماری اور/یا نشہ آور مواد کے استعمال کی لت میں مبتلا افراد اور ان کے خاندانوں کی مدد کے لیے آن سائٹ امدادی خدمات والی رہائش گاہوں کے لیے فنڈنگ شامل ہے

گورنر Kathy Hochul (کیتھی ہوکل) نے آج اعلان کیا ہے کہ 13 منصوبوں کو \$125 ملین سے زیادہ سے نوازا گیا ہے جو دارالحکومتی ضلع، وسطی نیو یارک، فنگر لیکس، لانگ آئی لینڈ، موباک ویلی، نیو یارک سٹی، جنوبی سلسلے، اور مغربی نیو یارک میں ان افراد اور خاندانوں، جنہوں نے بے گھری کا سامنا کیا ہے، کے لیے 645 یونٹ اور مستقل امدادی، عبوری، اور ہنگامی رہائش کے لیے لگ بھگ 1,000 بستر بنائیں گے۔

"نئی امدادی رہائش گاہوں کی تخلیق، جو کہ سستی رہائش اور خدمات کو یکجا کرتی ہے، ہماری ریاست میں رہائش اور بے گھری کے بحران سے نمٹنے کے لیے ہمارے کام کا ایک بنیادی حصہ ہے"، گورنر Hochul (ہوکل) نے کہا۔ "یہ سرمایہ کاری ہماری پوری ریاست میں بے گھر ہونے والے خاندانوں اور افراد کی مستحکم گھروں میں رہنے میں مدد کرے گی، جبکہ مضبوط محلوں اور نیو یارک کے تمام لوگوں کے روشن تر مستقبل کو سہارا دے گی۔"

یہ گرانٹیں — جو دفتر برائے عارضی و معذوری میں امداد ( Office of Temporary and Disability Assistance, OTDA ) کے بے گھر افراد کی رہائش اور امداد کے پروگرام ( Homeless Housing and Assistance, HHAP ) کی جانب سے ایک مسابقتی عمل کے ذریعے دی گئی ہیں، گورنر Hochul کے \$25 بلین والے جامع ہاؤسنگ پلان ( Housing Plan ) کا ایک اہم جزو ہیں جو ریاست نیو یارک میں 100,000 سستے گھر بنانے یا محفوظ کرنے میں مدد کرے گا، جن میں غریب و لاچار آبادیوں کے لیے امدادی خدمات والے 10,000 گھر بھی شامل ہیں۔ فنڈنگ سے نوازے گئے 13 منصوبے ایسے افراد اور خاندانوں کے لیے آن سائٹ امدادی خدمات کے ساتھ رہائش فراہم کریں گے جنہوں نے بے گھری کا تجربہ کیا ہے، بشمول سابق فوجی، کمزور بزرگ، گھریلو تشدد کے متاثرین، اور وہ لوگ جو سنگین ذہنی بیماری اور/یا نشہ آور مواد کے استعمال کی لت میں مبتلا ہیں۔

ان رقوم سے نوازے جانے کے ساتھ، بے گھروں کے لیے رہائشی اور امدادی پروگرام نے مالی سال 2026 کے بجٹ میں پروگرام کو فراہم کی جانے والی تمام \$125 ملین کی فنڈنگ کا وعدہ کیا ہے تاکہ نئی مستقل امدادی رہائش گاہیں تخلیق کی جا سکیں۔ HHAP اب بھی \$25 ملین کی اضافی فنڈنگ، نیز ہنگامی پناہ گاہوں کی مرمت کے لیے \$1

ملین، کے لیے درخواستیں قبول کر رہا ہے جو گورنر Hochul (ہوکل) نے مالی سال 2026 کے بجٹ میں HHAP کی فنڈنگ سے تعمیر کیے گئے موجودہ امدادی رہائشی یونٹوں کے تحفظ اور استحکام کے لیے رکھی تھی۔

فنڈنگ سے نوازے گئے منصوبوں میں شامل ہیں:

#### دارالحکومتی ڈسٹرکٹ

- **DePaul Properties, Inc.** – سکینیکٹیڈی میں 34 یونٹ/72 بستروں کی مستقل امدادی رہائش گاہیں ایسے افراد اور خاندانوں کے لیے تیار کرنے کے لیے \$9.5 ملین جنہوں نے بے گھری کا تجربہ کیا ہے، بشمول گھریلو تشدد کے متاثرین، 55 سال اور اس سے زیادہ عمر کے بزرگ افراد، ذہنی بیماری والے افراد، اور نوجوان بالغ افراد۔ یہ ایک بڑے منصوبے، سکینیکٹیڈی کمیونٹی ایکشن پروگرام (Schenectady Community Action Program, SCAP) کی مپس اپارٹمنٹس، کا حصہ ہے جس میں 26 سستے یونٹ بھی شامل ہیں جس میں ایک چار منزلہ عمارت کی نئی تعمیر کے علاوہ ایک نئی دو منزلہ عمارت جس میں ڈے کیئر اور سماجی امدادی خدمات شامل ہیں۔

#### مرکزی نیو یارک

- **The Rescue Mission** – اوبرن، کایوگا کاؤنٹی میں ایک نئی، 80 یونٹوں پر مشتمل ہنگامی پناہ گاہ کی تعمیر کے لیے \$15 ملین، ان لوگوں کے لیے مستقل امدادی رہائش کے اضافی آٹھ یونٹوں کے ساتھ جنہوں نے بے گھر ہونے کا تجربہ کیا ہے۔ منصوبہ، اوبرن ریسکیو مشن ہنگامی پناہ گاہ و مستقل امدادی اپارٹمنٹس (Auburn Rescue Mission Emergency Shelter and Permanent Supportive Apartments) میں تین منزلہ، مکمل طور پر الیکٹرک عمارت کی نئی تعمیر شامل ہے جس میں مستقل اور ہنگامی کرایہ داروں کے لیے علیحدہ داخلی مقامات اور جگہیں، امدادی خدمات کی جگہ، لائڈری، اور کامن روم شامل ہیں۔ نئی پناہ گاہ موجودہ پناہ گاہ کی جگہ لے لے گی اور اسے وسعت دے گی۔

#### فنگر لیکس

- **Finger Lakes Area Counseling & Recovery Agency, FLACRA** - واٹر لو، سینیکا کاؤنٹی میں ایسے افراد اور خاندانوں کے لیے پانچ یونٹ اور نو بستروں کے مستقل امدادی رہائش گاہیں تیار کرنے کے لیے \$2.5 ملین جن کے گھر کا سربراہ نشہ آور مواد کے استعمال کی لت میں مبتلا ہے۔ یہ منصوبہ، FLACRA امدادی رہائش واٹر لو (FLACRA Supportive Housing Waterloo)، دو جگہوں پر تین نئی عمارتوں کی تعمیر پر مشتمل ہے، جس میں ایک تین بیڈ روم، واحد خاندانی گھر اور دو ٹاؤن ہوم طرز کی عمارتیں ہوں گی جن میں سے ہر ایک میں ایک بیڈروم والے دو اپارٹمنٹس ہوں گے۔

#### لانگ آئی لینڈ

- **Concern Housing** – دماغی مرض میں مبتلا افراد کے لیے برینٹ ووڈ، سافک کاؤنٹی میں مستقل امدادی رہائش کے لیے 88 یونٹ تیار کرنے کے لیے \$14.9 ملین۔ یہ ایک بڑے منصوبے جوزف ویلیج کا حصہ ہے، جس میں سسٹرز آف سینٹ جوزف کیمپس (Sisters of St. Joseph Campus) پر تین عمارتوں کی بحالی شامل ہے، جس میں اضافی 88 سستے یونٹ ہوں گے۔ عمارتیں مکمل طور پر الیکٹرک ہوں گی اور ریاست نیو یارک موسمیاتی قیادت و کمیونٹی تحفظ ایکٹ کے مطابق ہوں گی (Climate Leadership and Community Protection Act)۔

#### موباک ویلی

- **People First** – 55 سال سے زیادہ عمر کے افراد اور نوجوان بالغوں کے لیے یوٹیکا، اونیڈا کاؤنٹی میں مستقل امدادی رہائش گاہوں کے لیے 19 یونٹ تیار کرنے کے لیے \$5.1 ملین، ایک بڑے منصوبے کے جزو کے طور پر جس میں اضافی 83 سستے یونٹ شامل ہیں۔ THRIVE Cornhill میں دو نئی، چار منزلہ، لکڑی کے فریم والی، مکمل الیکٹرک عمارتوں کی تعمیر شامل ہو گی۔ ایک عمارت میں ایک بیڈروم والے 57 اور

دو بیڈروم والے 21 یونٹ اور سہولیات شامل ہوں گی، بشمول کمیونٹی روم، کمپیوٹر لیب، لائڈری روم، اور فٹنس سنٹر۔ عمارت دو مین زمینی منزل پر کمرشل جگہ اور بالائی منزلوں پر 6,500 مربع فٹ مشترکہ جگہ کے ساتھ 24 اپارٹمنٹ ہوں گے۔

### نیو یارک سٹی

- **New Destiny Housing Corporation** – بروکلین میں مستقل امدادی رہائش کے 97 یونٹ/278 بستروں کو تیار کرنے کے لیے \$12 ملین، بشمول سابقہ بے گھر افراد کے لیے ایک بیڈ روم کے 34 یونٹ اور سابقہ بے گھر خاندانوں کے لیے 63 یونٹس/244 بستر جن میں گھریلو تشدد کے متاثرین بھی شامل ہیں۔ منصوبے، اٹلانٹک ایونیو ویسٹ (Atlantic Avenue West)، میں 14 منزلہ مکمل الیکٹرک عمارت کی نئی تعمیر شامل ہے جس میں کل 162 یونٹ/452 بستر ہوں گے۔ اس عمارت میں پروگرام آفس، سیکیورٹی ڈیسک، لائڈری روم، لائبریری، پلے روم، فٹنس روم اور دیگر سہولیات بھی شامل ہوں گی۔
- **CAMBA Housing Ventures, Inc.** – بروکلین میں بے گھری کا سامنا کرنے والے 55 سال سے زائد عمر کے افراد، یا ایسے خاندان جن میں کوئی ایسا فرد شامل ہے، کے لیے 73 یونٹ/101 بستروں کی مستقل امدادی رہائش گاہیں تیار کرنے کے لیے \$12.5 ملین۔ منصوبے، کنگزبورو سینینرز (Kingsborough Seniors) میں کل 171 یونٹ/233 بستر شامل ہیں اور اس میں ایک نئی 15 منزلہ عمارت کی تعمیر شامل ہے جس میں کمپیوٹر روم، سائیکل پارکنگ، فٹنس سنٹر، ایک سے زیادہ آؤٹ ڈور ٹیرس، عمارت میں پبلک آرٹ، چھت پر باغ، واکنگ لوپ، ایک ایکٹیویٹی ٹیرس، اور مکینوں کے بین النسل اجتماعات کی میزبانی کے لیے گرینڈ پیئرٹس روم شامل ہیں۔
- **WellLife Network, Inc.** – ان افراد اور خاندانوں کے لیے بروکلین میں مستقل امدادی رہائش کے 88 یونٹ تیار کرنے کے لیے \$15 ملین جو دائمی بے گھری کا شکار ہیں یا دماغی بیماری کے ساتھ جی رہے ہیں۔ اوسبورن سٹریٹ اپارٹمنٹس (Osborn Street Apartments) میں کل 146 یونٹ/249 بستروں پر مشتمل ایک نئی تعمیر شدہ، نو منزلہ، مکمل الیکٹرک عمارت میں پروگرام کے دفاتر، ایک تفریحی کمرہ، ورزش کا کمرہ، بچوں کے کھیل کا علاقہ، اور لائڈری روم شامل ہوں گے۔
- **West Side Federation for Senior and Supportive Housing Inc** – مینہیٹن کے بالائی مغربی سمت میں 55 سال اور اس سے زیادہ عمر کے افراد کے لیے مستقل امدادی رہائش کے 40 یونٹ تیار کرنے کے لیے \$5.9 ملین۔ 105 W 108th Street پر نو تعمیر شدہ 12 منزلہ غیر فعال رہائشی عمارت میں کل 84 سستے یونٹ، ایک کمیونٹی روم، امدادی خدمات کے دفاتر، اور ایک عقبی صحن ہو گا۔

### جنوبی سلسلہ

- **Greater Opportunities for Broome and Chenango, Inc.** – بنگھیمٹن میں دو رہائشی عمارتوں کی خاطر خواہ بحالی اور نئی تعمیر کے لیے \$8.3 ملین جس سے کہ 14 موجودہ یونٹ محفوظ ہوں گے اور تین منزلہ دو عمارتوں میں 7 نئی مستقل امدادی رہائش گاہیں اور کل 69 بستر مہیا ہوں گے۔ گرسولڈ سٹریٹ اپارٹمنٹس (Griswold Street Apartments) قدرتی گیس سے مکمل طور پر الیکٹرک عمارتی نظام میں منتقل ہو جائیں گے جو حرارت اور سنٹرل ایئر کنڈیشننگ فراہم کریں گے۔

### مغربی نیو یارک

- **Eagle Star Housing, Inc.** – چیکنوواگا، ایری کاؤنٹی میں ایک منزلہ عمارت کی نئی تعمیر کے لیے \$6.5 ملین، جس میں بے گھر سابق فوجیوں کے لیے عبوری رہائش کے 20 یونٹ/بستر ہوں گے۔ نئی عمارت، چیکنوواگا ویٹرنز ہوم (Cheektowaga Veterans' Home)، 16 بستروں کو محفوظ کرے گی اور چار نئے بستروں کا اضافہ کرے گی۔ اسے گھر کی طرح دکھنے اور کام کرنے کے لیے ڈیزائن کیا گیا ہے، جس میں رہنے، کھانے اور کھانا پکانے کے لیے مرکزی اجتماعی جگہیں ہیں۔
- **DePaul Properties, Inc.** – ویسٹ فیلڈ، نیواگرا کاؤنٹی میں خاندانوں اور افراد، بشمول عمر رسیدہ بزرگ اور بے گھری یا ذہنی بیماری کا تجربہ کرنے والے سابق فوجیوں کے لیے 60 یونٹ/103 بستروں کی مستقل امدادی رہائش گاہیں تیار کرنے کے لیے \$15 ملین۔ نئے تعمیر شدہ، تین منزلہ گرانری اپارٹمنٹس میں ذہنی امراض میں مبتلا افراد کے لیے اضافی 20 سستے یونٹ بھی شامل ہوں گے۔ یہ عمارت مکمل الیکٹرک ہو گی اور اسے شمسی توانائی کے لیے تیار ہونے کے لیے ڈیزائن کیا گیا ہے۔

• **Citizen's Opportunity for Development and Equality, (CODE) Inc. - دماغی**  
 مرض میں مبتلا افراد یا طویل المعیاد بے گھری کا سامنا کرنے والے افراد کے لیے جیمز ٹاؤن میں مستقل  
 امدادی رہائش کے 12 یونٹ تیار کرنے کے لیے \$3.2 ملین۔ منصوبے، بلومنگ گارڈنز ( Blooming  
 Gardens)، میں 12 مقامات پر 18 عمارات کی نئی تعمیر اور کافی بحالی شامل ہے، جن میں کل 48 یونٹ  
 اور 140 بستر ہوں گے۔ حرارت، ٹھنڈک، اور عام زندگی کی ضروریات کے لیے قدرتی ایندھن کے استعمال  
 کو ختم کرنے کے لیے مکمل الیکٹرک نظاموں کا استعمال کیا جائے گا۔

**ریاست نیو یارک کے دفتر برائے عارضی اور معذوری میں امداد کی کمشنر Barbara C. Guinn (باربرا سی گین)**  
 نے کہا، "گورنر Hochul (ہوکل) کی قیادت میں، ریاست نیو یارک نے ریاست بھر میں مستقل امدادی رہائش کے  
 اختیارات کی فراہمی کو بڑھانے کے لیے تاریخی سرمایہ کاری کی ہے، اس بات کو تسلیم کرتے ہوئے کہ مستحکم  
 رہائش صحت مند زندگیوں اور مضبوط کمیونٹیز کی بنیاد ہے۔ پایہ تکمیل کو پہنچنے پر، یہ منصوبے ریاست نیو یارک  
 میں انتہائی ضروری مستقل امدادی، عبوری، اور ہنگامی رہائش تخلیق کریں گے جو نیو یارک کے سینکڑوں کمزور  
 افراد جنہوں نے بے گھر ہونے کا تجربہ کیا ہے، کو محفوظ رہائش اور مخصوص خدمات فراہم کریں گے جو انہیں  
 استحکام حاصل کرنے، آزادانہ طور پر زندگی گزارنے اور ترقی کی منازل طے کرنے کے لیے درکار ہے۔"

**ریاست نیو یارک گھروں اور کمیونٹی کی تجدید ( New York State Homes and Community Renewal)**  
 کی کمشنر RuthAnne Visnaukas (رُتھ این وشناسکاس) نے کہا، "نیو یارک بھر میں بے  
 گھروں کے لیے مکانات میں یہ سرمایہ کاری ہمارے انتہائی کمزور رہائشیوں کے لیے محفوظ، مستحکم گھر فراہم  
 کرنے کی جانب ایک اہم قدم ہے۔ مستقل امدادی اور ہنگامی رہائش کے 645 یونٹ بنا کر، ہم بے گھر افراد اور  
 خاندانوں کی فوری ضروریات کو پورا کر رہے ہیں۔ یہ \$125 ملین کی سرمایہ کاری سابق فوجیوں، گھریلو تشدد کے  
 متاثرین، ضعیف بالغوں، اور ذہنی صحت یا نشہ آور مواد کے استعمال کی مشکلات کے شکار افراد کی مدد کے لیے  
 موزوں امدادی خدمات پیش کرنے میں بھی مدد کرتی ہے۔ ایک مضبوط، زیادہ جامع نیو یارک کی تعمیر کے اس عزم  
 کے لیے گورنر Hochul (ہوکل) کا شکریہ۔"

**ریاست نیو یارک کے دفتر برائے ذہنی صحت (New York State Office of Mental Health) کی کمشنر**  
 ڈاکٹر Ann Sullivan (این سولیان) نے کہا، "مستقل رہائش کا حصول ان افراد کے لیے اہم ہے جو صحت یابی  
 کے سفر میں ذہنی صحت یا دیگر مشکلات کا سامنا کر رہے ہیں۔ ذہنی صحت کی کاوشوں اور امدادی رہائش میں  
 گورنر Hochul (ہوکل) کی جاری سرمایہ کاری کی بدولت، مزید سابق فوجی، عمر رسیدہ بزرگ، گھریلو تشدد کے  
 متاثرین، اور ذہنی صحت اور/یا نشہ آور مواد کے استعمال کی لت کے چیلنجوں کا سامنا کرنے والے افراد اور ان کے  
 خاندان اپنی کمیونٹی میں رہنے اور ترقی کرنے کے قابل ہیں۔ یہ رہائشی منصوبہ ریاست نیو یارک بھر میں افراد اور  
 خاندانوں کو خوشحالی کے لیے ایک مضبوط بنیاد فراہم کرے گا۔"

**ریاست نیو یارک محکمہ برائے تحقیق و تیاری توانائی ( New York State Energy Research and Development Authority)**  
 کی صدر اور سی ای او Doreen M. Harris (ڈورین ایم ہیرس) نے کہا، "یہ  
 ریاست گیر ایوارڈز ہماری سب سے زیادہ کمزور آبادی کے لیے رہائش کو بڑھانے کے لیے ایک اہم فنڈنگ فراہم کر  
 رہے ہیں۔ اس طرح کے منصوبوں میں سرمایہ کاری کر کے، ہم نیو یارک کے تمام باشندوں کے لیے صحت مند، آرام  
 دہ اور توانائی سے بھرپور گھروں میں رہنے کے مواقع کو بڑھا رہے ہیں اور اس بات کو یقینی بناتے ہوئے کہ ان کا  
 اپنی کمیونٹی کے جزو کے طور پر زندگی کا بہتر معیار ہو۔"

**ریاست نیو یارک کے سابق فوجیوں کی خدمات کے محکمے ( New York State Department of Veterans' Services)**  
 کی کمشنر Viviana M. DeCohen (ویویانا ایم ڈی کوہن) نے کہا، "گورنر Hochul  
 (ہوکل) کا فوج میں خدمات انجام دینے والے تمام لوگوں کی خدمت کرنے کا مسلسل عزم پوری ریاست نیو یارک میں  
 زندگیوں کو بدل رہا ہے۔ اپنی قیادت اور بصیرت کے ذریعے، اور کمشنر Guinn (گین) کی بے گھروں کے رہائشی  
 اور امدادی پروگرام کے لیے شاندار مہتممی کے تحت، یہ اہم سرمایہ کاریاں صرف رہائش سے بڑھ کر کچھ پیدا کر  
 رہی ہیں -- وہ وقار، استحکام، اور ان تمام لوگوں ان کے خاندانوں کے لیے امیدیں بحال کر رہی ہیں جنہوں نے فوج  
 میں خدمات انجام دی ہیں۔ خاص طور پر ایگل سٹار ہاؤسنگ (Eagle Star Housing) کاوش وہ ہے جو اس بات کی

عکاسی کرتی ہے جو ہم جانتے ہیں کہ سچ ہے: جب نیو یارک والے ہمدردی اور مقصد کے ساتھ اکٹھے ہوتے ہیں، تو ہم اس بات کو یقینی بناتے ہیں کہ فوج میں خدمات انجام دینے والوں کو ایک محفوظ جگہ کے بغیر نہ چھوڑا جائے جسے وہ اپنا گھر کہیں۔"

**ڈارمیٹری اتھارٹی آف دی سٹیٹ آف نیو یارک (Dormitory Authority of the State of New York, ) کے صدر اور سی ای او Robert J. Rodriguez (رابرٹ جے روڈریگیز) نے کہا، "DASNY کو نیواگرا کاؤنٹی میں گرانی اپارٹمنٹس (Granary Apartments) منصوبے کی کفالت کرنے پر فخر ہے، جو 80 یونٹ محفوظ، سستی رہائش گاہوں کے بنائے گا، بشمول مستقل امدادی رہائش کے 60 یونٹ سابق فوجیوں، عمر رسیدہ افراد، اور بے گھری کا سامنا کرنے والے افراد کے لیے۔ اس طرح کے منصوبے کمیونٹیز کو مضبوط بناتے ہیں اور ہمارے سب سے زیادہ کمزور پڑوسیوں کو عزت اور استحکام کے ساتھ اپنی زندگیوں کی تعمیر نو میں مدد کرتے ہیں۔ ہم نیو یارک ریاست میں بے گھری سے نمٹنے میں گورنر Hochul (ہوکل) کی قیادت کا شکریہ ادا کرتے ہیں۔"**

**ایمپائر سٹیٹ ڈویلپمنٹ (Empire State Development) کی صدر، سی ای او اور کمشنر Hope Knight (ہوپ نائٹ) نے کہا، "عمر رسیدہ بزرگوں اور نوجوانوں کے لیے محفوظ، امدادی گھر بنانا پورے نیو یارک میں مضبوط، زیادہ لچکدار کمیونٹیز بنانے کے لیے ضروری ہے۔ THRIVE Cornhill منصوبہ یوٹیکا کے مستقبل میں ایک اہم سرمایہ کاری کی نمائندگی کرتا ہے - سستی، مکمل الیکٹریک رہائش گاہوں تک رسائی کو بڑھانا اور آن سائٹ خدمات کو مربوط کرنا جو استحکام، آزادی، اور طویل المعیاد بہبود کو فروغ دیتی ہیں۔ اس طرح کے منصوبے یہ ظاہر کرتے ہیں کہ رہائش گاہوں کی تیاری میں پائیداری اور مساوات کو آگے بڑھاتے ہوئے کمیونٹی کی ضروریات کو پورا کرنے کے لیے ریاستی وسائل کو کس طرح استعمال کیا جا سکتا ہے۔"**

**ریاستی سینیٹر Roxanne J. Persaud (روزانے جے پرساؤڈ) نے کہا، "سستی رہائش میں گورنر Hochul (ہوکل) کی مسلسل سرمایہ کاری اس بات کو یقینی بنانے کے عزم کو ظاہر کرتی ہے کہ نیو یارک کے کمزور لوگوں کو محفوظ، مستحکم رہائش تک رسائی حاصل ہو۔ \$125 ملین سے زیادہ کی رقم تقریباً 1,000 امدادی اور ہنگامی بستروں کی طرف موڑتے ہوئے، ہم گھریلو تشدد کے متاثرین، عمر رسیدہ بزرگوں، اور بے گھر ہونے کا سامنا کرنے والے افراد کو ایسے وسائل فراہم کر رہے ہیں جن کی انہیں اپنی زندگیوں کو دوبارہ بنانے اور نیو یارک میں ترقی کی منازل طے کرنے کے لیے ضرورت ہے۔ میں گورنر Hochul (ہوکل) اور دفتر برائے عارضی اور معذوری میں امداد (OTDA) کی ایک ایسے ساتھی کا انتخاب کرنے پر ستائش کرتی ہوں جو اس نازک وقت میں ان اہم منصوبوں کو آگے بڑھائے گا اور اس طرح ہماری کمیونٹیز کو تقویت ملے گی۔"**

**ریاستی سینیٹر Brian Kavanagh (برائن کاوناگ) نے کہا، "آج نیو یارک بھر میں نئی مستقل امدادی رہائش گاہوں کی تعمیر کے لیے \$125 ملین سے زیادہ کی مختص رقم رہائش کی عدم استطاعت، ضروری خدمات کی کمی، اور بے گھری کے ایک دوسرے سے جڑے ہوئے بحرانوں سے نمٹنے کی ہماری کوششوں کا ایک اہم حصہ ہے۔ امدادی، عبوری، اور ہنگامی رہائش سبھی ہماری کمیونٹیز میں ایک اہم کردار ادا کرتے ہیں، جو ضرورت مندوں کے لیے ایک محفوظ اور مستحکم ماحول فراہم کرتے ہیں، اور خدمات اور وسائل تک رسائی کو یقینی بناتے ہیں جو افراد اور خاندانوں کو اپنی زندگیوں کی تعمیر نو میں مدد کرتے ہیں۔ یہ سرمایہ کاری مضبوط کمیونٹیز کی بنیاد کے طور پر سستی، پائیدار رہائش کے لیے ہماری مشترکہ عزم کی عکاسی کرتی ہے۔ میں گورنر Kathy Hochul (کیٹھی ہوکل)، سینیٹ کی قائد Andrea Stewart-Cousins (اینڈریا سٹیورٹ کزنز)، سپیکر Carl Heastie (کارل ہیسٹی) اور مقننہ میں ہمارے ساتھیوں کا ریاستی بجٹ میں فنڈز شامل کرنے کے لیے کام کرنے پر شکریہ ادا کرتا ہوں، اور کمشنر Barbara Guinn (باربرا گین) اور OTDA کے ہر فرد کا ان اہم وسائل کو ہماری ریاست کے ہر کونے تک پہنچانے کو یقینی بنانے کے لیے کام کرنے پر شکر گزار ہوں۔ میں نیو یارک کے تمام شہریوں کے لیے رہائش کے مواقع کو بڑھانے کے لیے اپنا کام جاری رکھنے کا منتظر ہوں۔"**

**ریاستی سینیٹر Samra Brouk (سمرا بروک) نے کہا، "ہماری سب سے کم خدمات یافتہ کمیونٹی کے اراکین - بشمول سابق فوجی، گھریلو تشدد کے متاثرین، اور سنگین ذہنی بیماری میں مبتلا افراد کو صحت یاب ہونے اور ترقی کرنے کے لیے ہمارے تعاون کی ضرورت ہے۔ میں گورنر Hochul (ہوکل) کو سراہتی ہوں کہ وہ نیو یارک ریاست**

بہر میں امدادی رہائشی یونٹوں کے تحفظ اور استحکام میں سرمایہ کاری کر رہی ہیں تاکہ ایسے افراد اور خاندانوں جنہیں بے گھری کا تجربہ ہوا ہے، ان کی حفاظت اور وقار کے ساتھ زندگی گزارنے میں مدد کی جا سکے۔"

رکن اسمبلی **Linda B. Rosenthal** (لنڈا بی روزینتھل) نے کہا، "امدادی رہائش نیو یارک کے کمزور لوگوں کے لیے ایک خط حیات ہے، جو انہیں رہنے کے لیے ایک محفوظ جگہ فراہم کرتی ہے اور انہیں انمول خدمات سے جوڑتی ہے۔ امدادی رہائش میں \$125 ملین کی یہ سرمایہ کاری جلد ہی ریاست بھر کے سینکڑوں بے گھر اور خطرے سے دوچار افراد کو راحت فراہم کرے گی، بشمول یہاں کے بالائی مغربی سمت پر ویسٹ سائڈ فیڈریشن فار سینئر اینڈ سپورٹیو ہاؤسنگ (West Side Federation for Senior and Supportive Housing) کو گرانٹ کے ذریعے۔ میں آج کے اعلان کے لیے گورنر Hochul (ہوکل) کی تعریف کرتی ہوں اور نیو یارک کے تمام شہریوں کو محفوظ اور سستی رہائش فراہم کرنے کے لیے اپنے کام کو جاری رکھنے کی منتظر ہوں۔"

موباک ویلی علاقائی اقتصادی ترقیاتی کونسل (Mohawk Valley Regional Economic Development Council) کے شریک چیئرمین **Larry Gilroy** (لیری گروے) اور ڈاکٹر **Marion Terenzio** (ماریون ٹیرینزیو) نے کہا، "ہمیں بوٹیکا میں مستقل امدادی رہائش گاہوں میں اس سرمایہ کاری کو دیکھ کر فخر ہے۔ THRIVE Cornhill ہمارے 19 کمزور ترین پڑوسیوں کے لیے محفوظ، مستحکم گھر فراہم کرے گا جبکہ مخلوط استعمال کی ایک پررونق عمارت بنائے گا جس سے کارن ہیل کے پورے علاقے کو فائدہ پہنچے گا اور ہماری علاقائی معیشت کو تقویت ملے گی۔"

**DePaul** کے صدر **Mark Fuller** (مارک فلر) نے کہا، "گورنر Hochul (ہوکل) کی مدد، دفتر برائے عارضی اور معذوری میں امداد کے بے گھروں کے رہائشی اور امدادی پروگرام، علاقائی شراکت دار اور فنڈ دینے والے، ویبٹ فیڈ میں گرانی اپارٹمنٹس کی تعمیر اور سکینیکٹیڈ کمیونٹی ایکشن پروگرام کیمپس اپارٹمنٹس کی تعمیر کو یقینی بنانے میں جزو لاینفک رہے ہیں۔ DePaul نیاگرا اور سکینیکٹیڈ کاؤنٹیوں میں کمزور آبادیوں کو ترقی دینے کے موقع کی منتظر ہے، جو کہ لوگوں کو عزت اور امید کے ساتھ زندگی گزارنے کے لیے ضروری رہائشی استحکام اور امدادی خدمات فراہم کرتے ہیں۔"

**Rescue Mission** کے چیف ایگزیکٹو افسر **Dan Sieburg** (ڈین سیبرگ) نے کہا، "ہم کایوگا کاؤنٹی میں ہنگامی رہائش کی بڑھتی ہوئی ضرورت کو پورا کرنے کے لیے \$15 ملین کی اس انقلابی سرمایہ کاری کے لیے ریاست نیو یارک کے دفتر برائے عارضی اور معذوری میں امداد کے شکر گزار ہیں۔ Rescue Mission بے گھر ہونے والوں کو پناہ، استحکام اور مدد فراہم کر کے محبت کو عملی جامہ پہنانے کے لیے پُر عزم ہے۔ یہ 80 بستروں پر مشتمل ہنگامی پناہ گاہ اور اوہرن میں آٹھ مستقل امدادی رہائشی یونٹ، جو Housing Visions Unlimited کے ساتھ شراکت میں تیار کیے گئے ہیں، بحران میں گھرے افراد کی خدمت کرنے کی ہماری صلاحیت کو وسعت دیں گے اور انہیں دیرپا آزادی کی جانب گامزن ہونے میں مدد دیں گے۔"

**Finger Lakes Area Counseling and Recovery Agency** کی صدر اور چیف ایگزیکٹو افسر **Jennifer Carlson** (جینیفر کارلسن) نے کہا، "ہم بے گھروں کے رہائشی اور امدادی پروگرام (HHAP) کے تہہ دل سے شکر گزار ہیں جنہوں نے FLACRA کے واٹر لو رہائشی منصوبے کے لیے فنڈ فراہم کیا۔ یہ شاندار سرمایہ کاری سینیگا کاؤنٹی کے علاقے کو خاندانوں اور افراد کے لیے پانچ نئے اپارٹمنٹ یونٹ فراہم کرے گی — جو محفوظ، مستحکم، اور سستی رہائش کی تخلیق کریں گے جو بحالی اور خود کفالت میں معاون ہوں۔ یہ منصوبہ FLACRA، فنگر لیکس لینڈ بینک، ہمارے ترقیاتی شراکت داروں MM Development Advisors، Hamilton Stern Construction اور IN/EX Architecture، مقامی شراکت دار، اور علاقائی شراکت داروں کو اکٹھا کرتے ہوئے جدید شراکت کی طاقت کی نمائندگی کرتا ہے۔ HHAP کے ساتھ مل کر، ہم امدادی، بحالی پر مرکوز رہائش گاہیں بنا رہے ہیں جو فرد کی مجموعی دیکھ بھال کے ذریعے کمیونٹی کی خدمت کرنے اور فنگر لیکس سے آگے تک پائیدار امید پیدا کرنے کے ہمارے مشن کو آگے بڑھاتی ہیں۔ ہمیں اپنے دیہی علاقوں کو مضبوط کرنے اور سب کے لیے نئے مواقع پیدا کرنے کی اس مشترکہ کوشش کا حصہ بننے پر فخر ہے۔"

**Concern Housing** کے ایگزیکٹو ڈائریکٹر **Ralph Fasano** (رالف فاسانو) نے کہا، "ہم گورنر Hochul (بوکل)، OTDA کی کمشنر Barbara Guinn (باربرا گین)، اور HHAP کے عملے کے ساتھ ساتھ، ہم گورنر Hochul (بوکل) پر اعتماد اور رہائش کے بحران سے نمٹنے کے لیے ان کے مسلسل عزم کے لیے تہ دل سے شکر گزار ہیں۔ برینٹ ووڈ میں جوزف'ز ویلیج کے لیے HHAP ایوارڈ ہمیں سسٹرز آف سینٹ جوزف کی 100+ سال پرانی تاریخی عمارتوں کو امدادی اور سستی رہائش کے 176 یونٹوں میں بحال کرنے اور دوبارہ تیار کرنے کے قابل بنائے گا۔ یہ تعاون سسٹرز کی وراثت کا احترام کرتا ہے جبکہ ایسے افراد اور خاندانوں کے لیے ایک بارونق کمیونٹی تشکیل دینا ہے جنہیں ایک محفوظ، باوقار جگہ کی ضرورت ہے جسے وہ اپنا گھر کہہ سکیں۔"

**People First** کے ایگزیکٹو ڈائریکٹر **Robert R. Calli** (رابرٹ آر کیلی) نے کہا، "The Thrive/Impact Cornhill دوبارہ تیاری کا منصوبہ یوٹیکا شہر کے ایک اٹوٹ پڑوس کے اندر معیار زندگی کو بڑھانے کے لیے منفرد موقعے کی نمائندگی کرتا ہے۔ OTDA اور HHAC کی طرف سے منظور شدہ اہم مالیاتی ایوارڈ کے ساتھ، ہماری کمیونٹی کے اندر زندگیوں کو متاثر کرنے اور ذہنیت کو تبدیل کرنے کی صلاحیت اب ایک حقیقت بن گئی ہے۔"

**New Destiny** کے چیف ایگزیکٹو افسر **Nicole Branca** (نیکول برانکا) نے کہا، "یہ HHAP ایوارڈ New Destiny اور ہمارے ترقیاتی شرکائے کار، The Albanese Organization کو بروکلین کے سائپرس بلز علاقے میں زندگی بچانے والی عمارت تیار کرنے کے قابل بنائے گا۔ گھریلو تشدد ہمارے شہر میں خاندان کے لیے گھر ہونے کی سب سے بڑی وجہ ہے لیکن اس طرح کے منصوبے تعمیر کرنے سے اس حقیقت کو بدلنے میں مدد ملے گی۔ اٹلانٹک ایونیو ویسٹ میں 97 نئے گھر شامل ہوں گے جو خاص طور پر گھریلو تشدد سے متاثرہ افراد اور پناہ گاہوں سے آنے والے ان کے بچوں کے لیے مخصوص ہوں گے۔ ہم گورنر Hochul (بوکل)، OTDA، اور بے گھروں کی رہائشی اور امدادی کارپوریشن پر اپنے تمام حکومتی شراکت داروں کا شکریہ ادا کرتے ہیں جنہوں نے New Destiny کو متاثرین کے لیے انتہائی ضروری مستقل رہائش کی تعمیر جاری رکھنے کے قابل بنایا۔"

**CAMBA/CAMBA Housing Ventures** کی صدر اور سی ای او **Valerie Barton-Richardson** (ویلیوری بارٹن-رچرڈسن) نے کہا، "CAMBA Housing Ventures (CHV) کے لیے انتہائی اعزاز کی بات ہے کہ اسے ریاست نیو یارک کے دفتر برائے عارضی اور معذوری میں امداد کے لیے کنگزبورو سینٹرز (Kingsborough Seniors) کے دفتر سے مسابقتی HHAP فنانسینگ سے نوازا گیا ہے۔ HHAP کی اہم مالی امداد CAMBA کی آن سائٹ انضمامی خدمات کے ساتھ اعلیٰ معیار کی، پائیدار، معاون اور سستی رہائش کی تیاری کے ہمارے معیار کی حمایت کرے گی جو کہ نیو یارک کے کمزور لوگوں کو استحکام اور وقار کے ساتھ زندگی گزارنے میں مدد فراہم کرے گی۔ ایک NYCHA سے نوازی گئی سائٹ، Kingsborough Seniors کم استعمال شدہ سرکاری زمین پر تعمیر کرنے کے ہمارے ماڈل کو آگے بڑھاتی ہے، اور سابقہ بے گھر اور کم آمدنی والے بزرگوں کے لیے 244 کل یونٹ فراہم کرے گی جس میں میل جول کی سہولت کی جگہ ہے تاکہ رابطے، آزادی اور مواقع کو فروغ دیا جا سکے۔ OTDA جیسے کامیاب شراکت داروں کے ساتھ Kingsborough Seniors جیسی متاثر کن پیش رفت کو مضبوط بنایا جاتا ہے۔"

**WellLife Network** کی چیف ایگزیکٹو افسر **Sherry Tucker** (شیری ٹکر) نے کہا، "WellLife Network کو اس اہم بروکلین رہائشی کاوش پر ریاست نیو یارک کے OTDA کے ساتھ شراکت داری پر فخر ہے۔ اس HHAP ایوارڈ کے ساتھ، ہم سستی رہائش اور امدادی خدمات کو وسعت دینے کے لیے جو بے گھر ہونے کو روکتی ہیں اور رہائشیوں کو محفوظ، مستحکم اور اپنی کمیونٹی سے جڑے رہنے میں مدد کرتی ہیں۔ ہم مل کر براؤنزویل کمیونٹی کو مضبوط کر رہے ہیں اور اس بات کو یقینی بنا رہے ہیں کہ نیو یارک کے زیادہ سے زیادہ لوگوں کے پاس ایسی جگہ ہو جسے وہ صحیح معنوں میں گھر کہہ سکیں۔"

**West Side Federation for Senior and Supportive Housing** کے ایگزیکٹو ڈائریکٹر **Paul R. Freitag** (پال آر فریٹایگ) نے کہا، "WSFSSH کو ہمارے WSFSSH کے دوسرے مرحلے کے لیے West 108th Street کی دوبارہ تیاری کے منصوبے کے لیے HHAP ایوارڈ حاصل کرنے پر خوشی ہوئی۔ اس عمارت میں Passive-House سرٹیفیکیشن حاصل کرنے کے لیے توانائی کی اہم بچت کی خصوصیات شامل ہوں گی اور WSFSSH بزرگوں پر مرکوز سماجی خدمات کی ایک جامع صف فراہم کرے گی۔ HHAC کے ایوارڈ کی

بدولت، 83 انتہائی کم آمدنی والے نیو یارک والے - جن میں سے 40 کی بے گھر ہونے کی تاریخ ہے - ایک ایسی کمیونٹی ہوگی جہاں وہ ترقی کر سکیں گے۔"

### **Mark Silvanic** کے چیف ایگزیکٹو افسر **Greater Opportunities for Broome and Chenango**

(مارک سلوانک) نے کہا، "Greater Opportunities for Broome and Chenango کی جانب سے، ہم حالیہ ایوارڈ کے لیے HHAP کے انتہائی شکر گزار ہیں جو بنگھیمٹن، نیو یارک میں ہماری دو املاک کی تزئین و آرائش اور توسیع کے لیے فنڈ فراہم کرے گا۔ یہ تعاون ہمارے نصب العین کو حقیقت بنانے میں اہم کردار ادا کرتا ہے۔ HHAP جیسے فنڈرز کی پشت پناہی کے بغیر، بے گھر ہونے کے خلاف جنگ تقریباً ناممکن ہو گی۔ ہم یہ دیکھ کر بہت پرجوش ہیں کہ ان بہتریوں کا ہماری کمیونٹی اور ان لوگوں کی زندگیوں پر کیا مثبت اثر پڑے گا جن کی ہم خدمت کرتے ہیں۔"

**Eagle Star Housing** کے ایگزیکٹو ڈائریکٹر **Zach Fuller** (زیک فلر) نے کہا، "ہم بے گھر سابق فوجیوں کی خدمت کے اپنے مشن کی حمایت میں ریاست نیو یارک اور HHAP سے یہ اعزاز حاصل کرنے پر فخر محسوس کرتے ہیں۔ اس فنڈنگ کی بدولت **Eagle Star Housing** چیکنوواگا میں ایک نئی عبوری رہائش کی سہولت تعمیر کرے گی، جس میں 20 بستر ہوں گے اور ہمدردانہ، اعلیٰ معیار کی رہائش تک رسائی کو بڑھایا جائے گا۔ ہمیں اس اہم کاوش پر HHAP کے ساتھ شراکت داری کرنے پر فخر ہے اور ہمارے ملک کی خدمت کرنے والوں کو اوپر اٹھانے کے ان کے غیر متزلزل عزم کے لیے HHAP اور OTDA میں ہر ایک کے دل کی گہرائیوں سے شکر گزار ہیں۔ مل جُل کر، ہم اپنے سابق فوجیوں کے لیے ایک مضبوط، زیادہ امدادی کمیونٹی بنا رہے ہیں۔"

### **Christopher** کے ایگزیکٹو ڈائریکٹر **Citizen's Opportunity for Development and Equality**

**Jock** (کرسٹوفر جوک) نے کہا، "CODE Inc. بے گھروں کے رہائشی اور امدادی پروگرام کے ذریعے فراہم کی جانے والی مدد کی تہ دل سے تعریف کرتا ہے۔ HHAP ایوارڈ بلومنگ گارڈنز (Blooming Gardens) منصوبے کو حقیقت بنانے میں ایک اہم جزو ہے، جو ہمیں ضرورت مند افراد اور خاندانوں کے لیے محفوظ، سستی، اور امدادی رہائش گاہیں بنانے کے قابل بناتا ہے۔ یہ سرمایہ کاری ریاست بھر میں بے گھری کے مسئلے کو حل کرنے اور کمیونٹیز کو مضبوط بنانے کے ساتھ ریاست نیو یارک کی مسلسل وابستگی کی نشاندہی کرتی ہے۔"

###

مزید خبریں [www.governor.ny.gov](http://www.governor.ny.gov) پر دستیاب ہیں

ریاست نیو یارک | ایگزیکٹو چیف | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)